## ॥तैत्तिरीय ब्राह्मणम्॥

॥प्रथमः प्रश्नः॥

## ॥ तैत्तिरीयब्राह्मणे प्रथमाष्टके प्रथमः प्रपाठकः॥

ब्रह्म सन्धंत्तं तन्में जिन्वतम्। क्ष्रत्रः सन्धंत्तं तन्में जिन्वतम्। इष्ः सन्धंत्तं तां में जिन्वतम्। ऊर्जः सन्धंत्तं तां में जिन्वतम्। पृष्टिः सन्धंत्तं तां में जिन्वतम्। पृष्टिः सन्धंत्तं तां में जिन्वतम्। पृष्टिः सन्धंत्तं तां में जिन्वतम्। प्रजाः सन्धंत्तं तां में जिन्वतम्। पृश्रून्थ्सन्धंत्तं तान्में जिन्वतम्। स्तुतोऽिस् जनंधाः। देवास्त्वां शुक्रपाः प्रणयन्तु॥१॥

सुवीराः प्रजाः प्रंजनयन्परीहि। शुक्रः शुक्रशोविषा। स्तुतोऽसि जर्नधाः। देवास्त्वां मन्थिपाः प्रणयन्तु। सुप्रजाः प्रजाः प्रंजनयन्परीहि। मन्थी मन्थिशोविषा। सञ्जग्मानौ दिव आपृथिव्यायुः। सन्धंत्तं तन्में जिन्वतम्। प्राण सन्धंत्तं तं में जिन्वतम्। अपान सन्धंत्तं तं में जिन्वतम्॥२॥

व्यान र सन्धंत्तं तं में जिन्वतम्। चक्षुः सन्धंत्तं तन्में जिन्वतम्। श्रोत्र र सन्धंत्तं तन्में जिन्वतम्। मनः सन्धंत्तं तन्में जिन्वतम्। वाच् र सन्धंत्तं तां में जिन्वतम्। आयुंः स्थ आयुर्मे धत्तम्। आयुर्युज्ञायं धत्तम्। आयुर्युज्ञपंतये धत्तम्। प्राणः स्थः प्राणं में धत्तम्। प्राणं युज्ञायं धत्तम्॥३॥

प्राणं यज्ञपंतये धत्तम्। चक्षुंः स्थ्रश्चक्षुंर्मे धत्तम्। चक्षुंर्य्ज्ञायं धत्तम्। चक्षुंर्य्ज्ञपंतये धत्तम्। श्रोत्रः स्थः श्रोत्रं मे धत्तम्। श्रोत्रं यज्ञायं धत्तम्। श्रोत्रं यज्ञपंतये धत्तम्। तौ देवौ शुक्रामन्थिनौ। कल्पयंतं दैवीर्विशंः। कल्पयंतं मानुंषीः॥४॥

इष्मूर्जम्स्मास् धत्तम्। प्राणान्पशुषुं। प्रजां मियं च् यजमाने च। निरंस्तः शण्डः। निरंस्तो मर्कः। अपंनुतौ शण्डामर्कौ सहामुनाँ। शुक्रस्यं समिदंसि। मृन्थिनः समिदंसि। स प्रंथमः सङ्कृतिर्विश्वकंर्मा। स प्रंथमो मित्रो वरुणो अग्निः। स प्रंथमो बृह्स्पतिश्विकित्वान्। तस्मा इन्द्रांय सुतमा जुंहोमि॥५॥

न्यन्त्वपानः सन्धंत् तं में जिन्वतं प्राणं यज्ञायं धत्तं मानुषीर्प्निर्द्वे चं॥ (ब्रह्मं क्षत्रं तिद्यमूर्जः रियं पृष्टिं प्रजां तां पृश्न्तान्थ्सन्धंत्तं तत्प्राणमंपानं व्यानं तं चक्षुः श्रोत्रं मन्स्तद्वाचं ताम्। इषादिपश्चंके वाचं तां में पृश्न्थ्सन्धंत्तं तान्में प्राणादित्रितंये तं मेऽन्यत्र तन्में)॥.[१]

कृत्तिंकास्वग्निमादंधीत। पुतद्वा अग्नेर्नक्षंत्रम्। यत्कृत्तिंकाः। स्वायांमैवैनं देवतांयामाधायं। ब्रह्मवर्चसी भवति। मुखं वा एतन्नक्षंत्राणाम्। यत्कृत्तिंकाः। यः कृत्तिंकास्वग्निमांधृत्ते। मुख्यं एव भवति। अथो खलुं॥६॥

अग्निन्क्ष्त्रमित्यपंचायन्ति। गृहान् ह् दाहुंको भवति। प्रजापंती रोहिण्यामग्निमंसृजता तं देवा रोहिण्यामादंधता ततो वै ते सर्वान्नोहांनरोहन्। तद्रोहिण्यै रोहिणित्वम्। यो रोहिण्यामग्निमांधत्ते। ऋभ्नोत्येव। सर्वान्नोहांन्नोहित। देवा वै भद्राः सन्तोऽग्निमाधिथ्सन्त॥७॥

तेषामनाहितोऽग्निरासींत्। अथैंभ्यो वामं वस्वपाँकामत्। ते पुनर्वस्वोरादंधत। ततो वै तान् वामं वसूपावंर्तत। यः पुराऽभद्रः सन्पापीयान्थस्यात्। स पुनर्वस्वोर्ग्निमादंधीत। पुनरेवैनं वामं वसूपावंर्तते। भुद्रो भंवति। यः कामयेत् दानकांमा मे प्रजाः स्युरितिं। स पूर्वयोः फल्गुंन्योर्ग्निमादंधीत॥८॥

अर्यम्णो वा एतन्नक्षंत्रम्। यत्पूर्वे फल्गुंनी। अर्यमेति तमांहुर्यो ददांति। दानंकामा अस्मै प्रजा भंवन्ति। यः कामयंत भगी स्यामिति। स उत्तंरयोः फल्गुंन्योर्ग्निमादंधीत। भगस्य वा एतन्नक्षंत्रम्। यदुत्तंरे फल्गुंनी। भृग्यंव भंवति। कालकञ्जा वै नामास्र्रा आसन्॥९॥

ते सुंवर्गायं लोकायाग्निमंचिन्वत। पुरुष इष्टंकामुपांदधात-पुरुष इष्टंकाम्। स इन्द्रौं ब्राह्मणो ब्रुवांण इष्टंकामुपांधत्त। एषा में चित्रा नामेतिं। ते सुंवर्गं लोकमा प्रारोहन्। स इन्द्र इष्टंकामावृंहत्। तेऽवांकीर्यन्त। येऽवाकींर्यन्त। त ऊर्णावभंयोऽभवन्। द्वावुदंपतताम्॥१०॥

तौ दिव्यौ श्वानांवभवताम्। यो भ्रातृंव्यवान्थ्स्यात्। स चित्रायांमुग्निमादंधीत। अवकीर्यैव भ्रातृंव्यान्। ओजो बलंमिन्द्रियं वीर्यमात्मन्धंत्ते। वसन्तौ ब्राह्मणौंऽग्निमादंधीत। वसन्तो व ब्रौह्मणस्युर्तुः। स्व पुवैनंमृतावाधायं। ब्रह्मवर्चसी भवति। मुखं वा एतदंतूनाम्॥११॥

यद्वंसन्तः। यो वसन्ताऽग्निमांधत्ते। मुख्यं एव भंवति। अथो योनिमन्तमेवैनं प्रजातमाधत्ते। ग्रीष्मे रांजन्यं आदंधीत। ग्रीष्मो वै रांजन्यंस्युर्तुः। स्व एवैनंमृतावाधायं। इन्द्रियावी भंवति। श्रदि वैश्य आदंधीत। श्रद्धे वैश्यंस्युर्तुः॥१२॥

स्व एवैनंमृतावाधायं। पृशुमान्नंवति। न पूर्वयोः फल्गुन्योरुग्निमादधीत। एषा वै जघन्यां रात्रिः संवथ्सरस्यं। यत्पूर्वे फल्गुंनी। पृष्टित एव संवथ्सरस्याग्निमाधायं। पापीयान्भवति। उत्तरयोरा दंधीत। एषा वे प्रंथमा रात्रिः संवथ्सरस्यं। यदुत्तरे फल्गुंनी। मुख्त एव संवथ्सरस्याग्निमाधायं। वसीयान्भवति। अथो खलुं। यदैवैनं यज्ञ उपनमेत्। अथादंधीत। सैवास्यर्द्धिः॥१३॥

खल्वांधिथ्सन्त् फल्गुंन्योर्ग्निमादंधीतासन्नपततामृत्नां वैश्यंस्युर्त्कत्तरे फल्गुंनी षद्वं॥——[२]

उद्धंन्ति। यदेवास्यां अमेध्यम्। तदपंहन्ति। अपोऽवाँक्षिति शान्त्यैं। सिकंता निवंपति। एतद्वा अग्नेर्वेश्वान्रस्यं रूपम्। रूपेणैव वैश्वान्रमवं रुन्धे। ऊषां निवंपति। पृष्टि्वा एषा प्रजननम्। यद्षाः॥१४॥

पृष्ट्यांमेव प्रजनेनेऽग्निमाधंते। अथों संज्ञानं एव। संज्ञान् ह्यंतत्पंशूनाम्। यदूषाः। द्यावांपृथिवी सहास्तांम्। ते वियती अंब्रूताम्। अस्त्वेव नौं सह यज्ञियमितिं। यद्मुष्यां यज्ञियमासींत्। तदस्यामंदधात्। त ऊषां अभवन्॥१५॥

यद्स्या युज्ञियमासींत्। तद्मुष्यांमदधात्। तद्दश्चन्द्रमंसि कृष्णम्। ऊषांन्विवपंत्रदो ध्यायेत्। द्यावांपृथिव्योरेव युज्ञिये-ऽग्निमाधंत्ते। अग्निर्देवेभ्यो निलायत। आखू रूपं कृत्वा। स पृंथिवीं प्राविशत्। स ऊतीः कुंर्वाणः पृंथिवीमनु समंचरत्। तदांखुकरीषमंभवत्॥१६॥

यदांखुकरीष सम्मारो भवंति। यदेवास्य तत्र न्यंक्तम्। तदेवावं रुन्थे। ऊर्जं वा एत रसं पृथिव्या उपदीका उद्दिंहन्ति। यद्वल्मीकम्। यद्वल्मीकव्पा सम्भारो भवंति। ऊर्जमेव रसं पृथिव्या अवं रुन्थे। अथो श्रोत्रंमेव। श्रोत्रङ् ह्येतत्पृथिव्याः। यद्वल्मीकः॥१७॥

अबंधिरो भवति। य एवं वेदं। प्रजापंतिः प्रजा अंसृजत। तासामन्नमुपाकष्टीयत। ताभ्यः सूदमुपुप्राभिनत्। ततो वै तासामन्नं नाक्षीयत। यस्य सूदंः सम्भारो भवंति। नास्यं गृहेऽन्नं क्षीयते। आपो वा इदमग्रे सिल्लमांसीत्। तेनं प्रजापंतिरश्राम्यत्॥१८॥

कथिम्द इस्यादिति। सोऽपश्यत्पुष्करपूर्णं तिष्ठंत्। सोऽमन्यत। अस्ति वै तत्। यस्मिन्निदमिष् तिष्ठतीति। स वंराहो रूपं कृत्वोप न्यंमञ्जत्। स पृथिवीम्ध आँर्च्छत्। तस्यां उपहत्योदंमञ्जत्। तत्पुष्करपूर्णंऽप्रथयत्। यदप्रथयत्॥१९॥ तत्पृथिव्यै पृथिवित्वम्। अभूद्वा इदिमिति। तद्भूम्यै भूमित्वम्। तां दिशोऽनु वातः समंवहत्। ताः शर्कराभिरद्दःहत्। शं वै नोऽभूदितिं। तच्छर्कराणाः शर्कर्त्वम्। यद्वराहविंहतः सम्भारो भवंति। अस्यामेवा-छम्बद्वारमुग्निमाधंत्ते। शर्करा भवन्ति धृत्यै॥२०॥

अथों शन्त्वायं। सरेता अग्निर्घेय इत्यांहुः। आपो वरुंणस्य पत्नंय आसन्। ता अग्निर्भ्यंध्यायत्। ताः समंभवत्। तस्य रेतः परांऽपतत्। तिद्धरंण्यमभवत्। यद्धरंण्यमुपास्यंति। सरेतसमेवाग्निमाधंत्ते। पुरुष् इन्नै स्वाद्रेतंसो बीभथ्सत् इत्यांहुः॥२१॥

उत्तर्त उपाँस्यत्यबींभथ्सायै। अति प्रयंच्छति। आर्तिमेवाति प्रयंच्छति। अग्निर्देवेभ्यो निलायत। अश्वी रूपं कृत्वा। सौंऽश्वत्थे संवथ्सरमंतिष्ठत्। तदंश्वत्थस्यांश्वत्थत्वम्। यदाश्वंत्थः सम्भारो भवंति। यदेवास्य तत्र न्यंक्तम्। तदेवावं रुन्थे॥२२॥

देवा वा ऊर्जं व्यंभजन्त। ततं उदुम्बर् उदंतिष्ठत्। ऊर्ग्वा उदुम्बरं। यदौदुंम्बरः सम्भारो भवंति। ऊर्जमेवावं रुन्धे। तृतीयंस्यामितो दिवि सोमं आसीत्। तं गांयुत्र्याऽहंरत्। तस्यं पूर्णमंच्छिद्यत। तत्पूर्णोऽभवत्। तत्पूर्णस्यं पर्णृत्वम्॥२३॥

यस्यं पर्णमयंः सम्भारो भवंति। सोमपीथमेवावं रुन्थे। देवा वै ब्रह्मंत्रवदन्त। तत्पूर्ण उपाश्रणोत्। सुश्रवा वै नामं। यत्पंर्णमयंः सम्भारो भवंति। ब्रह्मवर्चसमेवावं रुन्थे। प्रजापंतिर्ग्निमंसृजत। सोऽबिभेत्रा मां धक्ष्यतीतिं। त॰ शम्यांऽशमयत्॥२४॥

तच्छुम्यै शमित्वम्। यच्छंमीमयः सम्भारो भवंति। शान्त्या अप्रदाहाय। अग्नेः सृष्टस्यं यतः। विकंङ्कतं भा आँच्छंत्। यद्वैकंङ्कतः सम्भारो भवंति। भा एवावं रुन्थे। सहंदयो-ऽग्निराधेय इत्यांहुः। मुरुतोऽद्भिरग्निमंतमयन्। तस्यं तान्तस्य हृदंयमाच्छिन्दन्। साऽशनिरभवत्। यद्शनिहतस्य वृक्षस्यं सम्भारो भवंति। सहंदयमेवाग्निमा धंते॥२५॥

ऊषां अभवन्नभवद्वल्मीकौंऽश्राम्यदप्रंथयुद्धृत्यें बीभथ्सत् इत्यांहू रुन्धे पर्णत्वमंशमयदच्छिन्दुः स्त्रीणिं

च॥-----[३]

द्वादशसुं विकामेष्वग्निमा दंधीत। द्वादंश मासाः संवथ्सरः। संवथ्सरादेवैनमव्रुख्या धंत्ते। यद्वांदशसुं विकामेष्वा दधीत। परिमित्मवं रुन्धीत। चक्षुंर्निमित् आदंधीत। इयद्वादंश विकामा(३) इति। परिमितं चैवापंरिमितं चावं रुन्धे। अनृतं वै वाचा वंदति। अनृंतं मनंसा ध्यायति॥२६॥

चक्षुर्वे स्त्यम्। अद्रा(३)गित्यांह। अदंर्श्मितिं। तथ्सत्यम्। यश्चक्षुंर्निमितेऽग्निमांधृत्ते। स्त्य एवैन्मा धंत्ते। तस्मादाहिताग्निर्नानृतं वदेत्। नास्यं ब्राह्मणोऽनांश्वान्गृहे वंसेत्। स्त्ये ह्यंस्याग्निराहितः। आग्नेयी वै रात्रिः॥२७॥

आग्नेयाः प्रावंः। ऐन्द्रमहंः। नक्तं गार्हंपत्यमा दंधाति। प्रशूनेवावं रुन्धे। दिवांऽऽहवनीयम्। इन्द्रियमेवावं रुन्धे। अधींदिते सूर्यं आहवनीयमा दंधाति। एतस्मिन्वे लोके प्रजापंतिः प्रजा अंसृजत। प्रजा एव तद्यजंमानः सृजते। अथों भूतं चैव भंविष्यचावं रुन्धे॥२८॥

इडा वै मान्वी यंज्ञानूकाशिन्यांसीत्। साऽशृंणोत्। असुंरा अग्निमादंधत् इतिं। तदंगच्छत्। त आंहवनीयमग्र आदंधत। अथ् गार्हंपत्यम्। अथान्वाहार्यपचनम्। साऽब्रंवीत्। प्रतीच्यंषा्ड् श्रीरंगात्। भुद्रा भूत्वा परां भविष्युन्तीति॥२९॥

यस्यैवम्ग्निरांधीयतें। प्रतीच्यंस्य श्रीरंति। भुद्रो भूत्वा परांभवति। साऽश्वंणोत्। देवा अग्निमादंधत् इतिं। तदंगच्छत्। तेंंऽन्वाहार्यपचंन्मग्र आदंधत। अथ् गार्हंपत्यम्। अथांऽऽहवनीयम्। साऽब्रंवीत्॥३०॥

प्राच्येषाड् श्रीरंगात्। भद्रा भूत्वा सुंवर्गं लोकमेंष्यन्ति। प्रजां तु न वेंष्ट्यन्त इतिं। यस्यैवम्ग्निरांधीयतें। प्राच्यंस्य श्रीरंति। भद्रो भूत्वा सुंवर्गं लोकमेति। प्रजां तु न विन्दते। साऽब्रंवीदिडा मनुम्। तथा वा अहं तवाग्निमाधांस्यामि। यथा प्र प्रजयां पश्भिंमिथुनैर्जनिष्यसें॥३१॥

प्रत्यस्मिँ हो के स्थास्यसिं। अभि सुंवर्गं लोकं जेष्यसीतिं। गार्हंपत्यमग्र आदंधात्। गार्हंपत्यं वा अनुं प्रजाः पृशवः प्रजायन्ते। गार्हंपत्येनैवास्मैं प्रजां पृशून्प्राजनयत्। अथौन्वाहार्यपर्चनम्। तिर्यिष्टिंःव वा अयं लोकः। अस्मिन्नेव तेनं लोके प्रत्यंतिष्ठत्। अथांऽऽहवनीयम्। तेनैव सुंवर्गं लोकम्भ्यंजयत्॥३२॥

यस्यैवम्ग्निराधीयतें। प्र प्रजयां पृशुभिर्मिथुनैर्जायते। प्रत्यस्मिं छोके तिष्ठति। अभि सुंवर्गं लोकं जयति। यस्य वा अयंथादेवतम्ग्निराधीयतें। आ देवतांभ्यो वृश्यते। पापीयान्भवति। यस्यं यथादेवतम्। न देवतांभ्य आवृश्यते। वसीयान्भवति॥३३॥ भृगूंणां त्वाऽङ्गिरसां व्रतपते व्रतेनादंधामीति भृग्वङ्गिरसा-मादंध्यात्। आदित्यानां त्वा देवानां व्रतपते व्रतेनादंधामी-त्यन्यासां ब्राह्मणीनां प्रजानांम्। वर्रुणस्य त्वा राज्ञां व्रतपते व्रतेनादंधामीति राज्ञंः। इन्द्रंस्य त्वेन्द्रियेणं व्रतपते व्रतेनादंधामीति राज्ञन्यंस्य। मनौस्त्वा ग्रामण्यां व्रतपते व्रतेनादंधामीति वैश्यंस्य। ऋभूणां त्वां देवानां व्रतपते व्रतेनादंधामीति रथकारस्यं। यथादेवतमग्रिराधांयते। न देवतांभ्य आवृंश्च्यते। वसींयान्भवति॥३४॥

ध्यायति वै रात्रिश्चावं रुन्धे भविष्युन्तीत्यंब्रवीञ्चनिष्यसेऽजयद्वसीयान्भवति नवं च॥——[४]

प्रजापंतिर्वाचः स्त्यमंपश्यत्। तेनाग्निमाधंत्त। तेन् वै स आधाति। भूर्भुवः सुविरित्यांह। एतद्वै वाचः स्त्यम्। य एतेनाग्निमाध्ते। ऋधोत्येव। अथों स्त्यप्रांशूरेव भंवति। अथो य एवं विद्वानंभिचरंति। स्तृणुत एवैनम्॥३५॥

भूरित्यांह। प्रजा एव तद्यजंमानः सृजते। भुव इत्यांह। अस्मिन्नेव लोके प्रतिं तिष्ठति। सुव्विरत्यांह। सुव्गं एव लोके प्रतिं तिष्ठति। त्रिभिरक्षरैर्गार्हंपत्यमा देधाति। त्रयं इमे लोकाः। एष्वेंवैनं लोकेषु प्रतिष्ठित्माधंत्ते। सर्वैः पश्चिमेराहवनीयम्॥३६॥

सुवर्गाय वा एष लोकायाधीयते। यदांहवनीयः। सुवर्ग एवास्मै लोके वाचः सत्य सर्वमाप्नोति। त्रिभिर्गार्हंपत्यमा देधाति। पश्चभिराहवनीयम्। अष्टौ सम्पंद्यन्ते। अष्टाक्षरा गायत्री। गायत्रौंऽग्निः। यावानेवाग्निः। तमाधंत्ते॥३७॥

प्रजापंतिः प्रजा अंसृजत। ता अंस्माथ्सृष्टाः परांचीरायन्। ताभ्यो ज्योतिरुदंगृह्णात्। तं ज्योतिः पश्यन्तीः प्रजा अभि स्मावर्तन्त। उपरीवाग्निमुद्गृह्णीयादुद्धरन्। ज्योतिरेव पश्यन्तीः प्रजा यजमानम्भि स्मावर्तन्ते। प्रजापंतेरक्ष्यंश्वयत्। तत्परां-ऽपतत्। तदश्वोऽभवत्। तदश्वंस्याश्वत्वम्॥३८॥

पुष वै प्रजापंतिः। यद्ग्निः। प्राजापत्योऽश्वंः। यदश्वं पुरस्तान्नयंति। स्वमेव चक्षुः पश्यंन्प्रजापंतिरनूदेति। वृज्री वा एषः। यदश्वंः। यदश्वं पुरस्तान्नयंति। जातानेव भ्रातृंव्यान्त्रणुंदते। पुन्रा वर्तयति॥३९॥

ज्निष्यमाणानेव प्रतिनुदते। न्यांहवनीयो गार्हंपत्य-मकामयत। निगार्हंपत्य आहवनीयम्। तौ विभाजं नाशंक्रोत्। सोऽश्वंः पूर्ववाङ्गृत्वा। प्राश्चं पूर्वमुदंवहत्। तत्पूर्ववाहंः पूर्ववाद्मम्। यदश्वं पुरस्तान्नयंति। विभेक्ति- रेवैनयोः सा। अथो नानांवीर्यावेवैनौं कुरुते॥४०॥

यदुपर्युपरि शिरो हरेंत्। प्राणान् विच्छिंन्द्यात्। अधोऽधः शिरो हरति। प्राणानां गोपीथायं। इयत्यग्रें हरति। अथेयत्यथेयंति। त्रयं इमे लोकाः। एष्वेंवैनं लोकेषु प्रतिष्ठित्माधंत्ते। प्रजापंतिरिग्नमंसृजत। सोऽबिभेत्प्र मां धक्ष्यतीतिं॥४१॥

तस्यं त्रेधा मंहिमानं व्यौहत्। शान्त्या अप्रदाहाय। यत्रेधाऽग्निराधीयतें। महिमानंमेवास्य तद्यूहिति। शान्त्या अप्रदाहाय। पुन्रा वंर्तयति। महिमानंमेवास्य सन्दंधाति। पृशुर्वा एषः। यदर्श्वः। एष रुद्रः॥४२॥

यद्गिः। यदश्वंस्य प्रदेंऽग्निमांद्ध्यात्। रुद्रायं पृश्वनिपंदध्यात्। अपृशुर्यजंमानः स्यात्। यन्नाकृमयेंत्। अनंवरुद्धा अस्य पृशवंः स्युः। पृश्वंत आक्रंमयेत्। यथाऽऽहिंतस्याग्नेरङ्गांरा अभ्यव्वर्तेरन्। अवंरुद्धा अस्य पृशवो भवंन्ति। न रुद्रायापिंदधाति॥४३॥

त्रीणि ह्वी॰षि निर्वपति। विराजं एव विक्रान्तं यजमानोऽनु विक्रमते। अग्नये पर्वमानाय। अग्नये पावकार्य। अग्नये शुचये। यद्ग्रये पर्वमानाय निर्वपंति। पुनात्येवैनम्। यद्ग्रये पावकार्य। पूत पुवास्मिन्नन्नार्द्यं दधाति। यद्ग्रये शुचये। ब्रह्मवर्चसमेवास्मिन्नुपरिष्टाद्दधाति॥४४॥

एन्माह्बनीयं धत्तेऽश्वत्वं वंर्तयति कुरुत् इतिं रुद्रो दंधाति यद्ग्रये शुचंय एकं च॥=[५]

देवासुराः संयंत्ता आसन्। ते देवा विजयमुंप्यन्तः। अग्नौ वामं वसु सं न्यंदधत। इदमुं नो भविष्यति। यदिं नो जेष्यन्तीतिं। तद्ग्निर्नोथ्सहंमशक्नोत्। तत् त्रेधा विन्यंदधात्। पृशुषु तृतींयम्। अपसु तृतींयम्। आदित्ये तृतींयम्॥४५॥

तद्देवा विजित्यं। पुन्रवांरुरुथ्सन्त। तेंऽग्नये पर्वमानाय पुरोडाशंम्ष्टाकंपालं निर्वपन्। पृशवो वा अग्निः पर्वमानः। यदेव पृशुष्वासींत्। तत्तेनावांरुन्धत। तेंऽग्नयें पावकायं। आपो वा अग्निः पावकः। यदेवापस्वासींत्। तत्तेनावांरुन्धत॥४६॥

तैंऽग्रये शुचंये। असौ वा आंदित्यौंऽग्निः शुचिः। यदेवाऽऽदित्य आसींत्। तत्तेनावांरुन्धत। ब्रह्मवादिनों वदन्ति। तनुवो वावैता अंग्र्याधेयंस्य। आग्नेयो वा अष्टाकंपालोऽग्र्याधेयमितिं। यत्तं निर्वपेंत्। नैतानिं। यथाऽऽत्मा स्यात्॥४७॥ नाङ्गांनि। ताहगेव तत्। यदेतानि निर्वपैत्। न तम्। यथाऽङ्गांनि स्युः। नाऽऽत्मा। ताहगेव तत्। उभयांनि सह निरुप्यांणि। यज्ञस्यं सात्मत्वायं। उभयं वा एतस्यैन्द्रियं वीर्यमाप्यते॥४८॥

यौंऽग्निमांधृत्ते। ऐन्द्राग्नमेकांदशकपालमनु निर्वपेत्। आदित्यं चरुम्। इन्द्राग्नी वै देवानामयांतयामानौ। ये एव देवते अयांतयाम्नी। ताभ्यांमेवास्मां इन्द्रियं वीर्यमवं रुन्थे। आदित्यो भवति। इयं वा अदितिः। अस्यामेव प्रतिं तिष्ठति। धेन्वै वा एतद्रेतः॥४९॥

यदाज्यम्। अनुडुहंस्तण्डुलाः। मिथुनमेवावं रुन्धे। घृते भंवति। यज्ञस्यालूक्षान्तत्वाय। चृत्वारं आर्षेयाः प्राश्ञंन्ति। दिशामेव ज्योतिषि जुहोति। पृशवो वा एतानि ह्वी॰षि। एष रुद्रः। यद्ग्रिः॥५०॥

यथ्सद्य एतानिं ह्वी १ षिं निर्वपेंत्। रुद्रायं पृशूनिपं दध्यात्। अपृशुर्यजमानः स्यात्। यन्नानुंनिर्वपेंत्। अनंवरुद्धा अस्य पृशवंः स्युः। द्वादृशसु रात्रीष्वनु निर्वपेत्। संवथ्सरप्रतिमा वै द्वादंश रात्रयः। संवथ्सरेणैवास्मैं रुद्र १ शंमियत्वा। पृशूनवं रुन्धे। यदेकंमेकमेतानिं ह्वी १ षिं निर्वपेत्॥ ५१॥

यथा त्रीण्यावपंनानि पूरयेंत्। ताहक्तत्। न प्रजनंनमुच्छि १ षेत्। एकं निरुप्यं। उत्तरे समस्येत्। तृतीयंमेवास्मै
लोकमुच्छि १ षति प्रजनंनाय। तं प्रजयां पृशुभिरनु
प्रजायते। अथो यज्ञस्यैवैषाऽभिक्रांन्तिः। रथ्यकं प्रवंतयति।
मनुष्यरथेनैव देवरथं प्रत्यवंरोहति॥५२॥

ब्रह्मवादिनों वदन्ति। होत्व्यंमग्निहोत्राँ(३) न होत्व्या(३) मिति। यद्यजुंषा जुहुयात्। अयंथापूर्वमाहुंती जुहुयात्। यत्र जुंहुयात्। अग्निः परां भवेत्। तूष्णीमेव होत्व्यम्। यथापूर्वमाहुंती जुहोतिं। नाग्निः परांभवति। अग्नीधं ददाति॥५३॥

अग्निम्ंखानेवर्त्न्प्रीणाति। उपबर्हणं ददाति। रूपाणामवं-रुद्धे। अर्थं ब्रह्मणें। इन्द्रियमेवावं रुन्धे। धेनु रहोत्रें। आशिषं एवावं रुन्धे। अनुङ्वाहंमध्वर्यवें। वह्निर्वा अनुङ्वान्। वहिरध्वर्युः॥५४॥

विह्निव विह्नं युज्ञस्यावं रुन्धे। मिथुनौ गावौ ददाति।

चतुंष्पदे॥५६॥

मिथुनस्यावंरुद्धै। वासों ददाति। सूर्वदेवृत्यंं वै वासंः। सर्वां पृव देवताः प्रीणाति। आ द्वांदशभ्यों ददाति। द्वादंश् मासाः संवथ्सरः। स्वथ्सर एव प्रतिं तिष्ठति। कामंमूर्ध्वं देयम्। अपंरिमितस्यावंरुद्धै॥५५॥

आदित्ये तृतींयम्पस्वासीत्तत्तेनावांरुन्धत् स्यादांप्यते रेतोऽग्निरेकंमेकमेतानिं ह्वी १ विं निवंपेतप्रत्यवंरोहति ददात्यध्वर्युर्देयुमेकं च॥—————————[8]

घर्मः शिर्स्तद्यम्गिः। सिम्प्रंयः पृश्भिंभ्वत्। छुर्दिस्तोकाय तनयाय यच्छ। वातः प्राणस्तद्यम्गिः। सिम्प्रंयः पृश्भिंभ्वत्। स्वदितं तोकाय तनयाय पितुं पंच। प्राचीमन् प्रदिशं प्रेहिं विद्वान्। अग्नेरंग्ने पुरो अंग्निभंवेह। विश्वा आशा दीद्यांनो विभांहि। ऊर्जं नो धेहि द्विपदे

अर्कश्चक्षुस्तद्सौ सूर्यस्तद्यम्गिः। सिम्प्रियः पृश्भिर्भुवत्। यत्ते शुक्र शुक्रं वर्चः शुक्रा तृनूः। शुक्रं ज्योतिरजंस्रम्। तेनं मे दीदिहि तेन् त्वाऽऽदंधे। अग्निनाऽग्ने ब्रह्मणा। आन्शे व्यानशे सर्वमायुर्व्यानशे। ये ते अग्ने शिवे तृनुवौँ। विराद्वं स्वराद्वं। ते माविशतां ते मां जिन्वताम्॥५७॥ ये तें अग्ने शिवं तन्वौं। सम्माद्वांभिभूश्चं। ते माविंशतां ते मां जिन्वताम्। ये तें अग्ने शिवं तन्वौं। विभूश्चं परिभूश्चं। ते मां विंशतां ते मां जिन्वताम्। ये तें अग्ने शिवं तन्वौं। प्रभ्वी च प्रभूंतिश्च। ते मा विंशतां ते मां जिन्वताम्। यास्तें अग्ने शिवास्तन्वः। ताभिस्त्वाऽऽदंधे। यास्तें अग्ने घोरास्तन्वः। ताभिरम् गंच्छ॥५८॥

चतुंष्पदे जिन्वतां तुनुवस्त्रीणिं च॥————[७]

ड्रमे वा एते लोका अग्नयंः। ते यदव्यांवृत्ता आधीयेरन्। शोचयंयुर्यजमानम्। घर्मः शिर् इति गार्हंपत्यमा देधाति। वातः प्राण इत्यंन्वाहार्यपचनम्। अर्कश्चक्षुरित्यांहवनीयम्। तेनैवैनान्व्यावंत्यति। तथा न शोचयन्ति यजमानम्। रथन्तरम्भिगांयते गार्हंपत्य आधीयमांने। राथंन्तरो वा अयं लोकः॥५९॥

अस्मिन्नेवैनं लोके प्रतिष्ठितमा धंत्ते। वामदेव्यम्भिगांयत उद्धियमाणे। अन्तरिक्षं वै वामदेव्यम्। अन्तरिक्ष एवैन् प्रतिष्ठितमाधंत्ते। अथो शान्तिर्वे वामदेव्यम्। शान्तमेवैनं पश्व्यमुद्धंरते। बृहद्भिगांयत आहवनीयं आधीयमाने। बार्हतो वा असौ लोकः। अमुर्ष्मिन्नेवैनं लोके प्रति-ष्ठितमार्थत्ते। प्रजापंतिरग्निमंसृजत॥६०॥

सोऽश्वोऽवारों भूत्वा परांङेत्। तं वारवन्तीयंनावारयत। तद्वारवन्तीयंस्य वारवन्तीयृत्वम्। श्यैतेनं श्येती अंकुरुत। तच्छौतस्यं श्यैतृत्वम्। यद्वारवन्तीयंमिभ् गायंते। वार्यित्वैवैनं प्रतिष्ठितमा धंत्ते। श्यैतेनं श्येती कुरुते। घर्मः शिर् इति गार्हंपत्यमादंधाति। सशींर्षाणमेवैनमा धंत्ते॥६१॥

उपैनमुत्तरो यज्ञो नंमित। रुद्रो वा एषः। यद्ग्निः। स आधीयमान ईश्वरो यज्ञमानस्य पृशून् हिश्सितोः। सम्प्रियः पृशुभिभुविदित्यांह। पृशुभिरेवैन्श् सम्प्रियं करोति। पृशूनामहिश्सायै। छुर्दिस्तोकाय तनयाय यच्छेत्यांह। आशिषंमेवैतामा शांस्ते। वातः प्राण इत्यंन्वाहार्युपचंनम्॥६२॥

सप्राणमेवैनमा धंत्ते। स्वदितं तोकाय तनयाय पितुं प्वेत्याह। अन्नमेवास्मैं स्वदयति। प्राचीमनुं प्रदिशुं प्रेहिं विद्वानित्याह। विभक्तिरेवैनयोः सा। अथो नानांवीर्यावेवैनौं कुरुते। ऊर्जं नो धेहि द्विपदे चतुंष्पद् इत्यांह। आशिषंमेवैतामा शांस्ते। अर्कश्चक्षुरित्यांहवनीयम्। अर्को वे देवानामन्नम्॥६३॥

अन्नमेवावं रुन्धे। तेनं मे दीदिहीत्यांह। सिमंन्ध एवैनम्ं। आनुशे व्यांनश् इति त्रिरुदिङ्गयित। त्रयं इमे लोकाः। एष्वेवेनं लोकेषु प्रतिष्ठितमा धंत्ते। तत्तथा न कार्यम्ं। वीङ्गित्मप्रतिष्ठितमा दंधीत। उद्धृत्यैवाधायांभिमन्नियंः। अवीङ्गितमेवेनं प्रतिष्ठितमाधंत्ते। विराद्वं स्वराद्व यास्ते अग्ने शिवास्तनुवस्ताभिस्त्वाऽऽदंध इत्यांह। एता वा अग्नेः शिवास्तनुवंः। ताभिरेवैन् सम्ध्यिति। यास्ते अग्ने घोरास्तनुवस्ताभिरमुं गुच्छेतिं ब्रूयाद्यं द्विष्यात्। ताभिरेवैनं पर्राभावयति॥६४॥

लोकों ऽसृजतैन्मार्थत्ते ऽन्वाहार्युपर्चनं देवानामन्नमेनं प्रतिष्ठित्मार्थत्ते पर्श्वं च॥————[८]

श्मीगुर्भाद्गिं मंन्थति। एषा वा अग्नेयिज्ञियां तृनूः। तामेवास्मे जनयति। अदितिः पुत्रकामा। साध्येभ्यो देवेभ्यौ ब्रह्मौद्नमंपचत्। तस्यां उच्छेषंणमददुः। तत्प्राश्ञांत्। सा रेतोऽधत्त। तस्यै धाता चाँर्यमा चांजायेताम्। सा द्वितीयंमपचत्॥६५॥ तस्यां उच्छेषंणमददुः। तत्प्राश्नांत्। सा रेतोंऽधत्त। तस्ये मित्रश्च वरुणश्चाजायेताम्। सा तृतीयंमपचत्। तस्यां उच्छेषंणमददुः। तत्प्राश्नांत्। सा रेतोंऽधत्त। तस्या अश्शंश्च भगंश्चाजायेताम्। सा चंतुर्थमंपचत्॥६६॥

तस्यां उच्छेषंणमददुः। तत्प्राश्नांत्। सा रेतोंऽधत्त। तस्या इन्द्रंश्च विवंस्वाङ्श्चाजायेताम्। ब्रह्मौद्नं पंचति। रेतं एव तद्दंधाति। प्राश्नंन्ति ब्राह्मणा ओंद्नम्। यदाज्यंमुच्छिष्यंते। तेनं समिधोऽभ्यज्या दंधाति। उच्छेषंणाद्वा अदिती रेतों-ऽधत्त॥६७॥

उच्छेषंणादेव तद्रेतों धत्ते। अस्थि वा एतत्। यथ्मिमिधंः। एतद्रेतंः। यदाज्यम्। यदाज्येन समिधोऽभ्यज्यादधांति। अस्थ्येव तद्रेतंसि दधाति। तिस्र आदंधाति मिथुन्त्वायं। इयंतीर्भवन्ति। प्रजापंतिना यज्ञमुखेन सम्मिताः॥६८॥

इयंतीर्भवन्ति। यज्ञपुरुषा सम्मिताः। इयंतीर्भवन्ति। एतावृद्धे पुरुषे वीर्यम्। वीर्यसम्मिताः। आर्द्रा भंवन्ति। आर्द्रमिव हि रेतः सिच्यते। चित्रियस्याश्वत्थस्यादंधाति। चित्रमेव भंवति। घृतवंतीभिरा दंधाति॥६९॥ पृतद्वा अग्नेः प्रियं धामं। यद्घृतम्। प्रियेणैवैनं धाम्रा समर्धयति। अथो तेजंसा। गायत्रीभिन्नाह्मणस्यादंध्यात्। गायत्रछंन्दा वे ब्राह्मणः। स्वस्य छन्दंसः प्रत्ययन्स्त्वायं। त्रिष्टुग्भी राजन्यंस्य। त्रिष्टुप्छंन्दा वे राजन्यंः। स्वस्य छन्दंसः प्रत्ययनस्त्वायं॥७०॥

जर्गतीभिर्वेश्यंस्य। जर्गतीछन्दा वै वैश्यंः। स्वस्य छन्दंसः प्रत्ययनस्त्वायं। तश् संवथ्सरं गोपायेत्। संवथ्सरश् हि रेतों हितं वर्धते। यद्यंनश् संवथ्सरे नोपनमैत्। स्मिधः पुन्रादंध्यात्। रेतं पुव तिद्धतं वर्धमानमेति। न माश्समंश्जीयात्। न स्त्रियमुपेयात्॥७१॥

यन्मा १ समंश्जीयात्। यिश्वयं मुप्यात्। निर्वीर्यः स्यात्। नैनं मृग्निरुपं नमेत्। श्व आंधास्यमानो ब्रह्मौद्नं पंचति। आदित्या वा इत उत्तमाः सुंवर्गं लोकमांयन्। ते वा इतो यन्तं प्रतिनुदन्ते। एते खलु वावाऽऽदित्याः। यद्वाँ ह्मणाः। तैरेव सुन्त्वं गंच्छति॥७२॥

नैनं प्रतिनुदन्ते। ब्रह्मवादिनों वदन्ति। क्वां सः। अग्निः कार्यः। योंऽस्मै प्रजां पृशून्प्रंजनयतीतिं। शल्कैस्ता १रात्रिंमुग्निमिन्धीत। तस्मिन्नुपव्युषमुरणी निष्टंपेत्। यथंर्षभायं वाशिता न्यांविच्छायतिं। तादृगेव तत्। अपोदूह्य भस्माग्निं मन्थिति॥७३॥

सैव साऽग्नेः सन्तंतिः। तं मंथित्वा प्राश्चमुद्धंरित।
संवथ्सरमेव तद्रेतों हितं प्रजनयित। अनाहित्स्तस्याग्निरित्यांहुः। यः स्मिधोऽनांधायाग्निमांधृत्त इतिं। ताः
संवथ्सरे पुरस्तादादंध्यात्। संवथ्सरादेवैनंमव्रुध्याधंते।
यदि संवथ्सरेऽनाद्ध्यात्। द्वाद्ययां पुरस्तादादंध्यात्।
संवथ्सरप्रंतिमा व द्वादंश रात्रयः। संवथ्सरमेवास्याहिता
भवन्ति। यदि द्वाद्ययां नाद्ध्यात्। त्र्यहे पुरस्तादादंध्यात्।
आहिता एवास्यं भवन्ति॥७४॥

द्वितीयंमपचचतुर्थमंपचददिंती रेतोंऽधत्त सम्मिता घृतवंतीभिरादंधाति राज्ञन्यः स्वस्य छन्दंसः प्रत्ययनुस्त्वायेयाद्गच्छति मन्थित रात्रयश्चत्वारिं च॥————[९]

प्रजापंतिः प्रजा अंसृजत। स रिंरिचानों ऽमन्यत। स तपों ऽतप्यत। स आत्मन्वीर्यंमपश्यत्। तदंवर्धत। तदंस्माथ्सहंसोर्ध्वमंसृज्यत। सा विराडंभवत्। तां देवासुरा व्यंगृह्णत। सों ऽब्रवीत्प्रजापंतिः। मम् वा पृषा॥७५॥ दोहां पुव युष्माक् मितिं। सा ततः प्राच्युदंक्रामत्। तत्प्रजापंतिः पर्यगृह्णात्। अर्थवं पितुं में गोपायितिं। सा द्वितीयमुदंक्रामत्। तत्प्रजापंतिः पर्यगृह्णात्। नर्य प्रजां में गोपायितिं। सा तृतीयमुदंक्रामत्। तत्प्रजापंतिः पर्यगृह्णात्। शङ्स्यं पश्नमें गोपायितिं॥७६॥

सा चंतुर्थमुदंक्रामत्। तत्प्रजापंतिः पर्यंगृह्णात्। सप्रंथ स्भां में गोपायेतिं। सा पंश्चममुदंक्रामत्। तत्प्रजापंतिः पर्यंगृह्णात्। अहं बुध्निय मन्नं मे गोपायेतिं। अग्नीन् वाव सा तान्व्यंक्रमत। तान्प्रजापंतिः पर्यंगृह्णात्। अथो पङ्किमेव। पङ्किर्वा एषा ब्राँह्मणे प्रविष्टा॥७७॥

तामात्मनोऽधि निर्मिमीते। यदग्निरांधीयतें। तस्मांदेतावंन्तो-ऽग्नय आधीयन्ते। पाङ्कं वा इद सर्वम्। पाङ्केनैव पाङ्कः स्पृणोति। अर्थव पितुं में गोपायेत्यांह। अन्नमेवैतेनं स्पृणोति। नर्यं प्रजां में गोपायेत्यांह। प्रजामेवैतेनं स्पृणोति। शङ्स्यं प्रशून्में गोपायेत्यांह॥७८॥

पुशूनेवैतेनं स्पृणोति। सप्रंथ सुभां में गोपायेत्यांह।

स्भामेवैतेनैन्द्रिय स्पृणोति। अहं बुध्रिय मर्त्रं मे गोपायेत्यांह। मत्रंमेवैतेन श्रिय स्पृणोति। यदंन्वाहार्यपचंने-ऽन्वाहार्यं पचंन्ति। तेन सौंऽस्याभीष्टंः प्रीतः। यद्गार्हंपत्य आज्यंमधिश्रयंन्ति सम्पत्नींर्याजयंन्ति। तेन सौंऽस्याभीष्टंः प्रीतः। यदाहवनीये जुह्वंति॥७९॥

तेन सौंऽस्याभीष्टः प्रीतः। यथ्मभायां विजयंन्ते।
तेन सौंऽस्याभीष्टः प्रीतः। यदांवस्थेऽन्न् हरंन्ति। तेन्
सौंऽस्याभीष्टः प्रीतः। तथांऽस्य सर्वे प्रीता अभीष्टा
आधींयन्ते। प्रवस्थमेष्यन्नेवसुपंतिष्ठेतैकंमेकम्। यथां
ब्राह्मणायं गृहेवासिनं परिदायं गृहानेतिं। ताद्दगेव तत्।
पुनंरागत्योपंतिष्ठते। सा भांगेयमेवेषां तत्। सा ततं
ऊर्ध्वारोहत्। सा रोहिण्यंभवत्। तद्रोहिण्ये रोहिणित्वम्।
रोहिण्यामुग्निमादंधीत। स्व पुवैनं योनौ प्रतिष्ठितमाधंते।
ऋभोत्येनेन॥८०॥

एषा पृश्नमें गोपायेति प्रविष्टा पृश्नमें गोपायेत्यांह् जुह्वंति तिष्ठते सप्त चं॥———[१०]

ब्रह्म सन्धंत्तं कृत्तिंका्सूर्द्धन्ति द्वाद्शसुं प्रजापंतिर्वाचो देवासुरास्तद्ग्निर्नोद्धर्मः शिरं इमे वै शंमीगुर्भात्प्रजापंतिः स रिरिचानः स तपः स आत्मन्वीर्यं दर्श॥१०॥ प्रथमः प्रश्नः

ब्रह्म सन्धंत्तं तौ दिव्यावथों शन्त्वाय प्राच्येषां यदुपर्युपरि यथ्सद्यः सोऽश्वोऽवारों भूत्वा जर्गतीभिरशीतिः॥८०॥

ब्रह्म सन्धंत्तमृध्नोत्येंनेन॥

हरिः ओम्॥ ॥इति श्रीकृष्णयजुर्वेदीयतैत्तिरीयब्राह्मणे प्रथमाष्टके प्रथमः प्रपाठकः समाप्तः॥

This PDF was downloaded from http://stotrasamhita.github.io.

 ${\sf GitHub: http://stotrasamhita.github.io} \ | \ \ {\sf http://github.com/stotrasamhita.github.io} \ | \ \ {\sf http://github.io} \ | \ \ {\sf http://github.io}$ 

Credits: http://stotrasamhita.github.io/about/